



## **QORTI TAL-MAGISTRATI (MALTA)**

**MAGISTRAT DR.  
DENNIS MONTEBELLO**

Seduta tat-23 ta' Novembru, 2005

Avviz Numru. 38/2005

**Avviz numru 38/05 DM**

**Charles u Janet Mary konjugi Camilleri (ID 691157 M u  
ID 113583 M)**

**Vs**

**Victor u Natalina Ellul**

**Il-Qorti,**

Rat l-avviz permezz ta' liema l-atturi talbu l-kundanna tal-konvenuti, ghall-hlas tas-somma ta' elfejn lira Maltin (Lm2000) somministrati lilhom bhala self ghan-negozju, inoltre somma ohra li ghandha tigi likwidata, rapprezentanti profitt mill-istess negozju, liema somma baqghet ma thallsitx ghalkemm interpellati mill-atturi sabiex jaddivjenu ghall-hlas ta' l-istess somma.

Kopja Informali ta' Sentenza

Bl-ispejjez kollha nkluzi dawk ta' l-ittra ufficjali datata 29 ta' Ottubru, 2004, u bl-imghax legali sal-eventwali pagament effettiv, kontra l-konvenuti li gew ingunti ghas-subizzjoni.

Ghal fini ta' kompetenza qiegħed jigi dikjarat li l-ammont kumplessiv ma jeccediex il-hames t'elef lira Maltin (Lm5000).

Rat illi l-konvenut ghalkemm fis-seduta ta' l-24 ta' Gunju, 2005, deher il-konvenut Victor Ellul u kkontesta t-talba attrici, la huwa u lanqas marthu ma pprezentaw in-nota ta' l-eccezzjonijiet fit-terminu lilhom koncess u kif il-konvenut ipprometta li jagħmel ;

Ghaldaqstant wara li l-Qorti semgħet bil-gurament lil Charles Camilleri u rat id-dokumenti minnu esebiti, issib illi t-talba attrici tirrizulta gustifikata u għandha tigi kkonfermata.

Mill-provi prodotti jirrizulta li effettivament l-attur kien hallas lill-konvenuti s-somma ta' elfejn lira Maltin (Lm2000) liema somma kellha tigi utilizzata għax-xiri ta' 'computers' bil-kundizzjoni illi mill-qliegħ derivanti minn dan ix-xiri u bejgh ta' 'computers' il-konvenut kellu jippercepixxi tnejn minn seba parti (2/7) mill-istess qliegħ.

L-attur wasal għal din il-konkluzzjoni li lihu kien dovut dik il-parti mill-qliegħ għaliex emmen li l-konvenut kien ser jikkontribwixxi LM5000 bhala sehemhu fin-negozju. Għalhekk l-attur ikkonceda ukoll li l-merkanzija, li kellha tinbiegħ, kienet ser tsiwa LM7000.

Billi jirrizulta mill-ftehim esibit illi l-prezz ta' l-bejgh ta' l-'computers' kien ser ikun ta' LM7504, il-qliegħ totali pprospettat kien ser ikun fis-somma ta' hames mija u erba' liri Maltin (Lm504). Għalhekk il-parti mil-qliegħ li kien qed jippretendi illi jeppercepixxi l-attur Charles Camilleri stante l-investment tiegħu ta' elfejn lira Maltin (Lm2000) kellha tammonta biss għas-somma ta' tnejn u sebghin lira Maltin (Lm72).

Kopja Informali ta' Sentenza

Ghaldaqstant qieghda tillikwida il-qliegħ illi kien dovut lill-atturi stante n-negozju li kienu għamlu mal-konvenuti fis-somma ta' tnejn u sebghin lira Maltin (Lm72) u konsegwentement qieghda tilqa' it-talba attrici u tikkundanna lill-konvenuti sabiex ihallsu lill-atturi s-somma komplessiva ta' elfejn u tnejn u sebghin lira Maltin (Lm2,072) għar-ragunijiet kollha ndikati fl-Avviz.

Inoltre tikkundanna lill-konvenuti sabiex ihallsu l-imghax legali fuq dan l-ammont intier b'effett mill-21 ta' Jannar, 2005, u tordna lill-konvenuti jhallsu l-ispejjez tal-kawza.

**< Sentenza Finali >**

-----TMIEM-----